

ശ്രീഃ
ശ്രീമതേ രാമാനുജായ നമഃ
ശ്രീമതേ നിഗമാന്തമഹാദേശികായ നമഃ

॥ ഗീതാമാഹാത്മ്യം ॥

This document has been prepared by

Sunder Kidāmbi

with the blessings of

ശ്രീ രംഗരാമാനുജ മഹാദേശികൻ

His Holiness śrīmad āṇḍavan śrīraṅgam

ശ്രീഃ

ശ്രീമതേ രാമാനുജായ നമഃ

ശ്രീമതേ നിഗമാന്തമഹാദേശികായ നമഃ

॥ ഗീതാമാഹാത്മ്യം ॥

ധരോവാച

ഭഗവൻ പരമേശാന ഭക്തിരവ്യഭിചാരിണീ |

പ്രാരബ്ധം ഭുജ്യമാനസ്യ കഥം ഭവതി ഹേ പ്രഭോ || 1 ||

ശ്രീ വിഷ്ണുരുവാച

പ്രാരബ്ധം ഭുജ്യമാനോ ഹി ഗീതാഭ്യാസരതഃ സദാ |

സ മുക്തഃ സ സുഖീ ലോകേ കർമണാ നോപലിപ്യതേ || 2 ||

മഹാപാപാദിപാപാനി ഗീതാധ്യാനം കരോതി ചേത് |

കൃചിത്സ്പർശം ന കുർവന്തി നലിനീദലമംബുവത് || 3 ||

ഗീതായാഃ പുസ്തകം യത്ര യത്ര പാഠഃ പ്രവർത്തതേ |

തത്ര സർവാണി തീർമാണി പ്രയാഗാദീനി തത്ര വൈ || 4 ||

സർവേ ദേവാശ്ച ഋഷയോ യോഗിനഃ പന്നഗാശ്ച യേ |

ഗോപാലാ ഗോപികാ വാപി നാരദോദ്ധവപാർഷദൈഃ || 5 ||

സഹായോ ജായതേ ശീഘ്രം യത്ര ഗീതാ പ്രവർത്തതേ |

യത്ര ഗീതാവിചാരശ്ച പഠനം പഠനം ശ്രുതം |

തത്രാഹം നിശ്ചിതം പൃഥ്വി നിവസാമി സദൈവ ഹി || 6 ||

ഗീതാശ്രയേഹം തിഷ്ഠാമി ഗീതാ മേ ചോത്തമം ഗൃഹം |

ഗീതാജ്ഞാനമുപാശ്രിത്യ ത്രീൻലോകാൻപാലയാമ്യഹം || 7 ||

ഗീതാ മേ പരമാ വിദ്യാ ബ്രഹ്മരൂപാ ന സംശയഃ |

അർധമാത്രാക്ഷരാ നിത്യം സ്യാനിർവാച്യപദാന്തികാ || 8 ||

ചിദാനന്ദേന കൃഷ്ണേന പ്രോക്താ സ്വമുഖതോർജ്ജുനം |
വേദത്രയീ പരാനന്ദാ തത്ത്വാർഥജ്ഞാനസംയുതാ || 9 ||

യോഷ്ടാദശജപോ നിത്യം നരോ നിശ്ചലമാനസഃ |
ജ്ഞാനസിദ്ധിം സ ലഭതേ തതോ യാതി പരം പദം || 10 ||

പാഠേ സമഗ്ര്യസമ്പൂർണേ തത്ത്വോർധം പാഠമാചരേത് |
തദാ ഗോദാനജം പുണ്യം ലഭതേ നാത്ര സംശയഃ || 11 ||

ത്രിഭാഗം പഠാനന്തു ഗംഗാസ്നാനഫലം ലഭേത് |
ഷഡംശം ജപമാനന്തു സോമയാഗഫലം ലഭേത് || 12 ||

ഏകാധ്യായം തു യോ നിത്യം പഠതേ ഭക്തിസംയുതഃ |
രുദ്രലോകമവാപ്നോതി ഗണോ ഭൂത്യാ വസേഷിരം || 13 ||

അധ്യായം ശ്ലോകപാദം വാ നിത്യം യഃ പഠതേ നരഃ |
സ യാതി നരതാം യാവൻമൻവന്തരം വസുന്ധരേ || 14 ||

ഗീതായാഃ ശ്ലോകദശകം സപ്ത പഞ്ച ചതുഷ്ടയം |
ദ്വൗ ത്രീനേകം തദർധം വാ ശ്ലോകാനാം യഃ പഠേന്നരഃ || 15 ||

ചന്ദ്രലോകമവാപ്നോതി വർഷാണാമയുതം ധ്രുവം |
ഗീതാപാഠസമാധുക്തോ മൃതോ മാനുഷതാം വ്രജേത് || 16 ||

ഗീതാദ്യാസം പുനഃ കൃത്യാ ലഭതേ മുകുതിമുത്തമാം |
ഗീതേത്യുച്ചാരസംയുക്തോ മ്രിയമാണോ ഗതിം ലഭേത് || 17 ||

ഗീതാർഥശ്രവണാസ്സക്തോ മഹാപാപയുതോപി വാ |
വൈകുണ്ഠം സമവാപ്നോതി വിഷ്ണുനാ സഹ മോദതേ || 18 ||

ഗീതാർഥം ധ്യായതേ നിത്യം കൃത്യാ കർമാണി ഭൂരിശഃ |
ജീവൻമുകുതഃ സ വിജ്ഞേതേയോ ദേഹാന്തേ പരമം പദം || 19 ||

ഗീതാമാശ്രിത്യ ബഹവോ ഭൂഭുജോ ജനകാദയഃ |
നിർധൂതകൽമഷാ ലോകേ ഗീതാ യാതാഃ പരം പദം || 20 ||

ഗീതായാഃ പഠനം കൃത്യാ മാഹാത്മ്യം നൈവ യഃ പഠേത് |
വ്യഥാ പാഠോ ഭവേത്തസ്യ ശ്രമ ഏവ ഹ്യുദാഹൃതഃ || 21 ||

ഏതൻമാഹാത്മ്യസംയുക്തം ഗീതാഭ്യാസം കരോതി യഃ |
സ തത്ഫലമവാപ്നോതി ദുർലഭാം ഗതിമാപ്നുയാത് || 22 ||

സൂത ഉവാച
മാഹാത്മ്യമേതദ്ഗീതായാ മയാ പ്രോക്ത സനാതനം |
ഗീതാനേ ച പഠേദ്യസ്തു യദുക്തം തത്ഫലം ലഭേത് || 23 ||

|| ഇതി ഗീതാമാഹാത്മ്യം സമാപ്തം ||